

4 ta' Frar, 1952

Imhallfin :

Is-S.T.O. Dr. L.A. Camilleri, LL.D., *A/President*;

L-Onor. Dr. A.J. Montanaro Gauci, LL.D.;

L-Onor. Dr. T. Gouder, LL.D.

Kurunell Stephen Borg ne. et. *versus* / I.C. Gustavo Romeo Vincenti

Retratt — Licitazzjoni — Assenti — Avviżi tas-Subasta —

Art. 1520 tal-Kodiċi Civili, u Art. 314 tal-Kodiċi

tal-Proċedura Civili.

Meta l-bejgħ ta' stabili jkun sar f'irkant taħt l-awtorità tal-Qorti, ma hemmx dritt ta' rikupru għal dawċ li jkunu jgħew notifikati bil-bejgħ li jkun ser isir per mezz ta' kopja ta' l-avviż tas-subasta.

Din id-dekadenza tolgħot anki lill-assenti, meta dak l-avviż ikun għe makruij fil-Gazzetta tal-Gvern mill-anqas zahar qabel il-jum fissat għas-subasta.

Din il-publikazzjoni ta' l-avviż tas-subasta bl-indikazzjoni tal-jum tagħha almenu zahar qabel dak il-jum hija kondizzjoni "sine qua non" ta' dik id-dekadenza; u kull darba li jiġi fissat jum għdid għas-subasta hija meħtieġa l-publikazzjoni ta' avviż għdid fil-Gazzetta tal-Gvern almenu zahar qabel il-jum għdid hekk fissat għas-subasta.

Jekk ma' tiġix osservata skrupolożament din il-formalitá tal-publikazzjoni ta' l-avviż tas-subasta, l-assenti ma jiddekadix mid-dritt ta' l-irkupru fuq il-fond li jkun għe mibjugħ f'subasta jgħew f'licitazzjoni.

Il-Qorti — Rat is-sentenza tagħha tal-14 ta' Novembru 1949, fejn jinsabu nniżżlin it-talbiet ta' l-attur nomine u l-eċċezzjonijiet tal-konvenut, u li biha għet konfermata s-sentenza tal-Prim'Awla tal-Qorti Civili ta' l-4 ta' Mejju 1949, li

ċahdet iż-żewġ eċċezzjonijiet tal-konvenut dwar in-nuqqas ta' ċarezza ta' l-att taċ-ċitazzjoni u nuqqas ta' eżibizzjoni tad-dokumenti, tendenti għad-dikjarazzjoni tan-nullità ta' l-istess att inizzjali tal-proċediment u promotorju ta' l-azzjoni, bl-ispejjeż bla taxxa;

Rat l-ulterjuri nota ta' eċċezzjonijiet tal-konvenut, li biha dan qal li (1) iż-żewġ atturi ma jippruvawx in-ness tal-konsangwinceità bejn ir-retraenti u l-venditur, u jekk dan ma jiġix pruvat, huwa talab li jiġu miċhuda t-talbiet ta' l-attur nomine, kif ukoll talab li jiġi ppruvat il-grad; (2) li ż-żewġ attriċijiet assenti u rappreżentati mill-Kurunell Borg ġew debitament u skond id-dispożizzjonijiet tal-liġi notifikati mill-attijiet tas-subasta, u għaldaqstant huwa ma kellhomx dritt li jeżerċitaw l-irkupru tal-fond in kwistjoni; u (3) li ż-żewġ attriċijiet imsemmijin qeghdin jirkupraw mhux għalihom, imma fl-interess u "per conto" ta' terzi persuni;

Rat is-sentenza tal-Prim'Awla tal-Qorti Ċivili tat-28 ta' Mejju 1951, li qatgħet u ddeċediet billi ddikjarat li bil-mod kif mexx l-konvenut ma kienx hemm ebda rinunzja għall-eċċezzjoni ta' l-invalidità ta' l-irkupru, b'mod li kwalunkwe eċċezzjoni f'dan is-sens ma setgħetx tiġi milqugħa, u ċahdet it-tieni eċċezzjoni tal-konvenut miġjuba fin-nota ulterjuri ta' l-eċċezzjonijiet, bl-ispejjeż ta' l-incident erba' kwinti għakkariku tal-konvenut u kwint għall-attur nomine, bid-dritt tar-Registru kontra l-konvenut; billi kkunsidrat;

Illi qabel xejn jingħad li wara l-verbal tat-30 ta' Jannar 1950 fuq imsemmi, il-konvenut għadda sabiex jissostanzja bi provi, kif jidher, abbondanti, profungati u voluminużi, it-teżi tiegħu ndaħhla raħt it-tielet eċċezzjoni kontenuta fin-nota ulterjuri tad-difiża propunjata minnu, fis-sens li l-atturi kienu qeghdin jeżerċitaw ir-retratt "de quo agitur" fl-interess u vantaġġ ta' terzi persuni, bla ma qatt semma aktar it-tieni eċċezzjoni. Wara li eżawrixxa dawk l-istess provi, u l-kawża dwar dak il-pont "di fatto" sollevat immjaturat ruħha għad-deċiżjoni, huwa reġa' ssofterra u qajjem it-tieni eċċezzjoni, u talab li tiġi maqtugħa;

Ma hemmx b'żonn jingħad illi, kieku l-konvenut ma għaddiex għall-provi dwar it-tielet eċċezzjoni u mill-ewwel insista, kif kellu ndaħhament id-dritt jagħmel, għad-deċiżjoni ta' dik

it-tieni eċċezzjoni, li-stess, peress li per sè timporta l-irriċet-
tibilità tal-kawża jekk qatt u fl-ipotesi li kellha tiġi deċiża
f'sens favorevoli għalih, kien, bla titubanza jingħad, ikun, ġa-
ladarba kellu f'rasu jkompli jsostniha, niexa aktar korretta-
ment u ekonomikament għaż-żmien u l-ispejjeż. Dina l-linja
ta' azzjoni difensiva segwita mill-konvenut giet mill-atturi
nterpretata bħala rinunzja għat-tieni eċċezzjoni; iżda din il-
Qorti, għalkemm tirrikonoxxi, kif ma tistax ma taffermar,
l-inkonvenjent prodott, li ordinarjament jista' jkollu riperkus-
sjoni fuq il-kap ta' l-ispejjeż jekk eventwalment tiġi abbrac-
ċjata b'suċċess it-teżi konvenuta fuq il-pont in kwistjoni, ep-
pure ma tħosshix li tista' legalment u ġuridikament tgħid li
mill-attijiet tal-kawża l-istess eċċezzjoni għandha tittiebed
bħala rinunzjata; u fi kwalunkwe każ, l-inċertezza tal-verbal
tat-30 ta' Jannar 1950, dettat fuq li qal l-avukat tal-konvenut,
għandu jiġi, skond l-aħjar hsieb u loġika ġuridika, risgwardat
u nterpretat aktar bil-favur għat-teżi tan-non-rinunzja fir-ris-
pett tal-konvenut milli kontra t'egħu, għall-finijiet tat-teżi tar-
rinunzja subordinatament sostnuta u miġjuba l-quddiem miż-
żewġ attriċi fin-nota ta' l-osservazzjonijiet tagħhom;

Illi minn dan jitnissel ċar li din il-Qorti, "rebus sic stan-
tibus", hija kwindi tal-fehma soda u nflessibili li għandha d-
dmir tgħaddi biex teżamina, tistudja, taffronta u tiddirimi l-
kwistjoni sollevata mill-konvenut fis-sens ta' invalidità tar-
retratt in bazi għall-art. 1520 tal-Kodiċi Civili;

Illi mhux ozjuż li jiġu, qabel xeju, magħmula xi konside-
razzjonijiet ta' indoli legali;

Illi mill-konfront ta' l-art. 1518 u 1520 tal-Kodiċi Civili,
Kap. 23 tal-Liġijiet ta' Malta, u dispożizzjonijiet oħra tal-li-
ġijiet li sejrjn jissemmew, jidher ċar li l-liġi tagħmel differen-
za u distinzjoni, dwar iż-żmien li fih jista' jiġi eżerċitat id-
dritt tar-retratt. bejn l-ipotesi jekk il-fond, li jkun assoġġettat
għal dak l-istess dritt, ikunx jew le ġie trasferit in forza ta'
vendita extra-ġudizzjali jew volontarja jew vendita ġudizzjali
u in forza ta' bejgħ in subasta taħt l-awtorità tal-Qorti. Fil-
każ ta' bejgħ ta' fond magħmul normalment b'vendita extra-
ġudizzjali u volontarja, iż-żmien normali għall-eżerċizzju tar-
retratt huwa ta' sena (tul u kors ta' sena), li għandha jkollha
l-inizju tagħha, u kwindi għandha tiġi kontegġjata, mill-jum

ta' l-inskrizzjoni tal-kuntratt "de quo" fir-Registru Pubbliku, u fil-każ li l-vendita tkun saret taht kondizzjoni suspensiva, mill-jum li l-venditur u l-kumpratur ikunu ddikjaraw li l-kondizzjoni tkun ivverifikat ruhha. Liema żmien jista' jigi mill-kumpratur jew mill-venditur imnaqqas jew akkorċjat għal żmien xahrejn mill-jum tan-notifikazzjoni ta' l-ittra ufficjali msemmija fl-art. 1519 tal-Kodiċi Ċivili msemmi, u purkè jigu adempjuti l-kondizzjonijiet li hemm maħsuba fl-istess artikolu jew dispost tal-ligi;

Huwa ta' min jgħid ukoll illi anki fil-każ tad-dritt ta' preferenza kontemplat fl-art. 1595 tal-Kodiċi Ċivili fuq imsemmi, fil-każ ta' trasferiment bonarju, jew ahjar extra-gudizzjali, it-terminu għall-eżerċizzju ta' dak l-istess dritt mill-parti tal-padrin dirett jew l-enfitewta, li lilu jkun imiss id-dritt skond l-artikolu fuq l-ahjar imsemmi, ikun jista' jeżerċitah sa għeluq sena mill-jum li huwa jkun sar ja' bit-trasferiment—"a die scientiae" (ara art. 1600 (1) tal-Kodiċi Ċivili fuq imsemmi), b'dana però li dak il-jedd f'min ikollu dak id-dritt għandu jicċessa jekk kemm il-darba l-"aventi diritto", fi żmien xahrejn mill-jum li fih tkun lilu giet notifikata l-vendita, ma jiddikjarax, kif trid il-ligi taht piena ta' nullità, li huwa sejjer jaċċetta l-kondizzjonijiet ta' l-aljenazzjoni li tkun giet magħmula (ara art. 1598 u 1599 tal-Kodiċi Ċivili fuq imsemmi)—dak li minnu jitnissel li anki ż-żmien għall-eżerċizzju tad-dritt ta' preferenza, originarjament fissat mil-ligi jigi effettivament imqassar;

Mill-banda l-oħra, jingħad li fil-każ li l-bejgh ta' fond li fuqu jkun hemm il-jedd tar-retratt jew tad-dritt ta' preferenza (ad eċċezzjoni ma jkunx espressament konvenut fil-kuntratt enfitewtiku l-istess dritt ta' preferenza u salva l-eċċezzjoni kontemplata fl-art. 1613 tal-Kodiċi Ċivili) jigi li jsir gudizzjalment u per mezz ta' subasta taht l-awtorità tal-Qorti, ma jkunx hemm lok ta' l-eżerċizzju tar-retratt jew tad-dritt ta' preferenza (salvi l-eċċezzjonijiet li ntqalu fuq) minn dawk il-persuni li jkunu ġew notifikati mill-proposta vendita b'kopja ta' l-avviż imsemmi fl-art. 314 tal-Kodiċi ta' Organizzazzjoni u Proċedura Ċivili, Kap. 15 tal-Ligijiet ta' Malta u salv s'intendi, dak li hemm maħsub fl-art. 356 tal-Kodiċi ta' Organizzazzjoni u Proċedura Ċivili. F'dana l-ahjar artikolu fuq

insemmi hemm maħsuba żewġ ipotesijiet għall-eżerċizzju tal-*"jus luendi"* jew *"redimendi"*, li jiddependu minn notifika ta' l-avviżi tas-subasta; minn liema żewġ ipotesijiet, jekk jista' biss jipprevalixxi ruħu d-debitur, il-persuni l-oħra jistgħu biss jipprevalixxu ruħhom fil-każ ta' nuqqas ta' intima. Tabilhaqq, jingħad li l-persuni msemmijin fl-art. 1510 tal-Kodiċi Ċivili, għal dak li jirrigwarda r-retratt legali, u dawk msemmija fl-art. 1595, għal dak li jirrigwarda d-dritt ta' preferenza, kif ukoll id-debitur, ikunu jistgħu, fil-każ ta' nuqqas ta' intima ta' l-avviżi tas-subasta, jeżerċitaw id-dritt tar-retratt jew redenzjoni ta' l-immobili mibjugħa fis-subasta taħt l-awtorità tal-Qorti, fi żmien erba' xhur mill-jum ta' l-inskrizzjoni ta' l-att tal-liberazzjoni fir-Registru Pubbliku — terminu, jew żmien, li ma ġiex msemmi fl-art. 1518 tal-Kodiċi Ċivili, imma li impliċitament u virtwalment jidher mill-interpretazzjoni tal-konċezzjoni u dicitura ta' l-art. 1520 ta' l-istess Kodiċi Ċivili, fejn l-ipotesi ta' l-esklużjoni fis-sens ta' nuqqas tad-dritt f'min ikun ġie notifikat bl-avviż tas-subasta hemm indikat, timporta, in bażi għall-aforisma *"inclusio unius fit exclusio alterius"*, u għandha tiġi rigwardata, skond l-aħjar loġika sana, bħala inkludenti l-ipotesi kuntrarja, fis-sens li għandu jsehh dak id-dritt fil-każ ta' nuqqas ta' notifika ta' l-avviż tas-subasta, ravviċinat u konċiljat dak l-istess artikolu mad-dispost 356 tal-Kodiċi di Rito, inkwantokkò l-igijiet kollha tal-pajjiż għandhom jiġu nterpretati flimkien u fil-kumpless tagħhom, u għandha tiġi eskluża bħala ma hijiex interpretazzjoni ċivili, fejn ma jkunx jidher ċar u b'mod palmari diversament, dik l-interpretazzjoni li tista' twassal għal konsegwenza inkonċiljabili u assurda tad-diversi dispożizzjonijiet li jkunu jirregolaw l-istess materja. Mill-banda l-oħra, l-art. 356 tal-Kodiċi di Rito jikkunsidra li għandu jkun mitluf id-dritt insemmi favur dawk kollha (ċjoè l-persuni mdabbla fl-art. 1510 u 1595 tal-Kodiċi Ċivili)—ad eżerċizzjoni tad-debitur—meta l-istess ikunu ġew intimati bl-avviżi tas-subasta;

Illu minn dan jidher kwindi illi (1) fil-liġi hemm differenza, jew aħjar distinzjoni, għall-eżerċizzju tad-drittijiet insemmija, in kwantu għaż-żmien, skond jekk il-vendita li tagħti lok għal dawk id-drittijiet tkunx extra-gudizzjali u volontarja jew inkella tkunx ġudizzjali jew forzuża; (2) tant fil-

bejgħ volontarju kennu f'dak forzuż, it-tnaqqis jew l-akkor-
 ċjament taż-żmien ta' l-eżerċizzju tad-drittijiet imsemmija
 huwa subordinat (a) għal ċerti kondizzjonijiet, u (b) għall-az-
 zjoni attiva ta' min ikollu nteress jakkorċja dak l-istess żmien,
 li jvarja skond id-diversi disposti msemmija għad-determinaz-
 zjoni tiegħu; u (3) l-istess terminu akkorċjat, jew imnaqqas,
 fil-venditi għudizzjali jista' jispicċa addrittura għal kulhadd
 jekk kennu il-darba dawk il-persuni jkunu gew intimati bl-av-
 viż għas-subasta; u dan però, anki f'din l-aħhar ipotesi, ad
 eskluzjoni tad-debitur, u skond il-ġurisprudenza anki għall-
 eredi tiegħu id-dritt ta' redenzjoni (ara Appell 9 ta' April 1877,
 pag. 153, u in partikulari pag. 157), li fil-konfronti tiegħu u-no-
 tifika ta' l-avviż tas-subasta, li tkun neċessarja bhala li huwa
 jkun l-eżekutat, ma għandhiex ikollha l-effett li tinnewtraliz-
 za dawk id-drittijiet tiegħu, li konsegwentement jibqgħu jseh-
 ħu dvaru anki fl-ipotesi sottomessa;

Illi r-raġuni logika-ġuridika ta' dawn il-preċetti għall-ef-
 fett premiss, dwar l-ewwel żewġ konsegwenzi fuq imsemmija,
 tirisjedi fil-fatt li b'hekk jiġi evitat l-inkonvenjent ta' l-inċer-
 tezza tal-bejgħ għal żmien twil, b'mod li b'dak ir-regolament
 fl-istess hin ikun utili li fi żmien relativament qasir ikunu
 definitivament regolati r-rapporti ġuridici bejn il-persuni nte-
 ressati u l-*"aventi diritto"*, u jiġu evitati dawk il-perditi u
 arresti ta' benefizi sew materjali sew ekonomiċi dovuti għall-
 istat ta' inċertezza provokat minn sitwazzjoni li tkun interve-
 nient għan-neċessità ta' konkors ta' drittijiet u ta' l-affarijiet
"pendente retractu". L-akbar konsegwenza u bagħad tissus-
 sisti aktar fuq konsiderazzjonijiet ta' indoli umanitarja, eko-
 nomika, u anki in parti legali, fir-rispett tad-debitur, li mod
 ichor forsi jirnexxilu li jissoddisfa l-kreditur bla ma jitlef il-
 haġa tiegħu;

Illi, wara li gew premissi dawn il-konsiderazzjonijiet li
 fuq intqalu, din il-Qorti sejra tghaddi sabiex teżamina diret-
 tament id-dispożizzjoni, jew ahjar is-subsezzjoni, *"de quo agi-
 tur"*. Fit-tieni sezzjoni ta' l-art. 1520 tal-Kodiċi Ċivili hemm
 maħsub li *"id-dispożizzjoni ta' dan l-artikolu tghodd ukoll
 għall-assenti, meta l-avviż hawn fuq imsemmi (éjoè dak ta'
 l-art. 314 tal-Kodiċi ta' Org. u Proc. Civ. Kap. 15) ikun ġie*

maħruġ fil-Gazzetta tal-Gvern mill-aqas xahar qabel mill-jum fissat għall-bejgħ';

Illi, kif ingħad, fil-liġi u għar-raġunijiet loġiko-ġuridiċi fuq imsemmija, il-legislatur ried li fil-venditi gudizzjali mhux biss il-persuni mdaħħla fl-art. 1510 u 1595 tal-Kodiċi Ċivili, li jkunu preżenti f'dawn il-Gżejjer għall-epoka tas-subasta taħt l-awtorità tal-Qorti, ikunu prekluzi mid-drittijiet ta' rku-pru jew ta' preferenza (salvi għal dan l-aħħar imsemmi l-eċ-ċezjonijiet li ntqalu fuq) bil-proċedura fuq indikata, imma haseb ukoll, għall-istess fini fuq sottomess, ur li bih seta' jassogġetta għal dik il-prekluzjoni anki lil' imi ntitolati skond l-artikoli msemmija għall-eżerċizzju d-drittijiet preċitati li jkunu assenti minn dawn il-Gżejjer fl-epoka ta' l-istess bejgħ fis-subasta:

Illi, kif jgħid l-Imħallef Dr. Paolo Debono fil-kommenti tiegħu għall-art. 1183 ta' l-Ordinanza VII ta' l-1868, u in riferenza wkoll għall-art. 1184 (korrispondenti għall-artikoli atwali tal-Kodiċi Ċivili 1519 u 1520), bil-proċeduri hawn indikati jigi, bin-nuqqas hemm imsemmi, maqtul l-istess dritt sostanzjali bil-proċedura mposta fiż-żewġ artikoli preċitati; minn liema osservazzjoni jidher kemm huma gravi u irriparabili l-konsegwenzi ta' l-istess nuqqas. Del resto, din il-konsegwenza hekk serja titnissel ċar mill-ittra tal-liġi. Imma l-osservazzjoni tal-għaref Imħallef fuq imsemmi ggħibna għad-deduzzjoni legali li huwa kien jikkunsidra dawk il-perditi ta' dritt kontemplati f'dawk iż-żewġ artikoli bhala dekadenzi, għaliex huma dawn li jikkolpixxu d-dritt aktar mill-azzjoni, għalkemm min jiddekadi mid-dritt jiddekadi wkoll mill-eżerċizzju ta' l-azzjoni, kif jinsab affermat mid-Dalloz fir-Repertoire, vuċi Decheance, Vol. 15. pag. 6, para. 6. Jibqa' però minnu li dak l-Imħallef ikkunsidra l-karattru ta' dawk d-disposti bhala penalità kreata mill-liġi għan-neċessità soċjali, għan-negliġenza u nkurja fl-aventi dritt li ma jkunx għamel fiż-żmien impost u bil-mod preskritt dak li jkun meħtieġ għall-manteniment effettiv tad-dritt li jkollu;

Illi in tema legali, qabel kwalunkwe ulterjuri osservazzjoni, jingħad ukoll li b'ex ikun hemm id-dekadenza jew penalità imsemmija, li hija, kif jidher, ta' karattru preżuntiv u "di pieno rigore", hemm bżonn però li tkun osservata stret-

tament u rigidament il-liġi li tikkrea dik l-istess dekadenza f', kif intqal, tippreżumi negligenza fl-"aventi diritto", u sabiex jista' jinghad li l-istess tkun seħħet b'dan il-proċediment maħluq minhabba raġunijiet ta' indoli politika, anzikké ta' indoli legali. Tabilhaqq, li huwa hekk jista' jiġi deżunt mill-fatt pożitiv li l-liġi ma eskcludietx minn dik il-perdita ebda assenti u "aventi diritto", u ċjoè tinkludi dak li ma jkollux, wara li jitleaq, konnessjonijiet ma' dawn il-Gzejjer, sew ta' indoli effettiva, kemm ta' indoli ekonomika, u li preżumiblament mhux sejjer jirrikapita l-Gazzetta tal-Gvern lokali, kemm dawk li jibqgħu konnessi b'xi mod ma' dawn il-Gzejjer, u kwindi jistgħu jiġu għak-konjizzjoni ta' dak l-avviż;

Uli, b'lex tista' topera ruħha d'k id-dekadenza "di pieno diritto", irid ikun hemm il-konkors ta' (1) l-avviż kif trid il-liġi fl-art. 314 tal-Kodiċi di Rito, u (2) li dak l-istess avviż irid jiġi publikat almenu xabar qabel il-jum stabbilit għall-vendita fl-Gazzetta tal-Gvern;

Uli l-avviż fuq imsemmi, barra milli jiġi ffirmat mir-Registratur, irid jikkontjeni (1) id-data tas-sentenza jew digriet li bih tkun giet ordnata s-subasta, (2) il-kwalità tal-ħaġa li għandha tinb'egħ, (3) l-indikazzjoni tal-post, ġurnata u siegħa tal-bidu u tat-terminu tas-subasta, u (4) fejn hemm stima, għandu jiġi msemmi l-valur kif miġjub fl-istima (ara art. 314 tal-Kodiċi di Rito);

L-avviż fuq imsemmi għandu l-iskop ta' l-aqwa u l-akbar xandir jew pubblicità. sabiex ihajjar in-nies halli jiġu 'l quddiem biex joffru, u jrid ikun imwaħħal fil-bieb prinċipali tal-Qorti u fejn l-istess Qorti tkun qiegħda żżomm is-seduti, u jekk ikun opportun, anki fit-triqat prinċipali tal-post fejn tkun sejra tinżamm is-subasta u fil-post fejn ikun jgħammar id-debitur (ara art. 315 (1) Kodiċi di Rito). Irid ikun publikat f'wahda jew aktar minn wahda mill-gazzetti lokali. jekk hekk jiġi ordnat mill-Qorti (ara art. 315 (2) idem), u skond il-regolament ta' l-Imħallfin tal-5 ta' Novembru 1884, publikat fl-Gazzetta tal-Gvern tas-sena 1884, paġina 355 (ara Vol. VI, paġ. 40 u ta' wara ta' l-Edizzjoni Riveduta), meta l-Qorti ma tkunx iddispensat espressament dik il-publikazzjoni, jew meta tkun ordnat il-publikazzjoni u ma tkunx sem-

miet f'liema gurnata ghandha ssir dik l-istess publikazzjon, ghandha tkun mahruġa fil-Gazzetta tal-Gvern. Din il-publikazzjoni normalment trid issir mhux anqas minn hmistax-il gurnata qabel il-jum fissat għall-bejgħ, fil-każ ta' vendita ta' proprjetà immobiljari jew bastimenti, u mhux anqas minn erbat ijiem fil-każ ta' vendita ta' proprjetà mobiljari (art. 315 (3) idem). Dawn it-termini jistgħu jiġu ridotti mill-Qorti kif hemm maħsub fl-art. 317 tal-Kodiċi di Rito, u l-Marixxall, wara li jinnotifika l-avviżi u jagħmel l-affissjoni u l-publikazzjoni tagħhom meħtieġa, irid jagħmel dwar il-proċedura segwita minnu riferita regolari fl-avviż originali;

Illi, wara li g'ie premiss dan li ntqal, mill-attijiet tas-subasta miżmuma taht l-awtorità tal-Qorti Civili Prim'Awla fl-ismijiet "Kurunell Stephen Borg et. vs. Monsinjur Kanoniku Don Gerolamo Chetcuti" (Vol. I, 1948, Subasti Prima Awla Civili, Jannar-Lulju, inkartament nru. 8), jirriżulta li l-avviż nru. 396, kontemplat fl-art. 314 tal-Kodiċi di Rito, u li jikkonċerna l-bejgħ tal-proprjetà immobiljari in kwistjoni, hareġ u g'ie publikat fil-Gazzetta tal-Gvern nru. 9633 tat-30 ta' Diċembru 1947. Dak l-avviż kien jikkontjeni in sostanza l-elementi kollha meħtieġa, li fih jidher li l-bejgħ kien g'ie fissat għall-jum tal-Hamis, 22 ta' Jannar 1948, mid-9 a.m. 'il quddiem (bla menzjoni ta' meta kellu jispicċa). Minn dawk l-istess attijiet fuq riferiti jirriżulta li l-fondi "de quo" ġew l-berati finalment fl-1 ta' April 1948. Il-partijiet jaqblu li wara dak l-avviż nru. 396 fuq imsemmi ma sarux publikazzjonijiet oħra fil-Gazzetta tal-Gvern sal-finali liberazzjoni;

Illi minn dan jtnissel li bejn il-publikazzjoni ta' l-avviż nru. 396 fil-Gazzetta tal-Gvern nru. 9633 tat-30 ta' Diċembru 1947 u l-jum fissat fih għall-bejgħ, u oġoè fit-22 ta' Jannar 1948, ma kienx għadda l-"minimum" ta' zmien impost mill-liġi sabiex topera ruħha d-dekadenza imposta fl-art. 1520 tal-Kodiċi Civili, u kwindi ma jstax jingħad li l-atturi d-dekadew mill-eżerċizzju tad-dritt tagħhom;

Illi li dan l-aħħar artikolu għandu hekk jiġi interpretat huwa bażat fuq il-konsiderazzjonijiet segwenti:—

1. Li d-dispost "de quo" jikkommina d-dekadenza, u n-normi tal-liġi kontemplanti dawn il-perditi ta' drittijiet għandhom ikunu interpretati strettament (ara Prim'Awla Ci-

vili 5 ta' Marzu 1881 in re "Sant vs. Apap", Vol. IX, pag. 3346, u in partikulari pag. 349, kolonna 2da.), u in konsewgenza l-interpreti għandu joqgħod bi preċiżjoni għat-termini tad-dispożizzjoni in disputa, u mhux jestendi jew jirrestringi dawn l-istess termini. Il-jum tal-liberazzjoni f'dak l-artikolu mhux imsemmi;

2. Li l-ligi ma ikkuntentatx ruħha biss mill-konjizzjoni tas-subasta, imma rrikjediet espressament l-avviż publikat fil-Gazzetta tal-Gvern almenu mhux anqas minn xahar qabel il-jum fissat għas-subasta, b'mod li, anki kieku gie pruvat li ż-żewġ attriċi, wara l-ewwel jum fissat għas-subasta, kienu jafu bis-sussegwenti differimenti, huma ma kienux ikunu b'hekk gew — skond il-vot tal-ligi — imqiegħda fil-pożizzjoni li fiha għandu jiċċessa d-dritt li kellhom u li fuqu qegħdin nitkellmu. Del resto, jingħad li dik il-konnoxxenza mill-parti taż-żewġ attriċi tas-sussegwenti differimenti tas-subasta jew injoranza mhix ta' rilevanza, inkwantokké l-istess perċezzjoni affermativa jew negatva ma tikkorrispondix għat-terminu tad-dispost imperativ "de quo dicimus" (ara argument li jinnissel mis-sentenza fuq citata);

3. Li l-legislatur tant k'ien iħoss il-gravità ta' l-effetti tad-disposti tiegħu dettati għal raġunijiet ta' utilità soċjali anzikké legali għall-finijiet ta' l-intimi lill-persuni assenti, li fejn dahħalhom fil-kodiċijiet impona dwarhom termini jew proċedura speċjali. Tabilhaqq, jistgħu jittieħdu bħala eżempju l-proċeduri dwar l-interruzzjoni tal-preskrizzjoni kontemplata fl-art. 2235 tal-Kodiċi Ċivili, fejn, fis-sezzjoni 2, ippre-suppona n-notifika ta' l-att interruttorju jekk il-publikazzjoni ta' l-avviż fil-Gazzetta tal-Gvern issir fi żmien xahar, li għandu jibda jgħodd mill-aħħar jum taż-żmien li hemm għall-preskrizzjoni (ara avviżi Government Gazette 2458 tat-30 ta' Settembru 1870, nru. 55 pag. 311; Gazzetta tal-Gvern 2749 tal-20 ta' Dicembru 1877, nru. 745 pag. 352-353; Gazzetta tal-Gvern 2713 tal-31 ta' Jannar 1877, nru. 671 pag. 32; Gazzetta tal-Gvern 2800 tal-5 ta' Frar 1879, nru. 859, pag. 28), kif ukoll dawk tan-notifika lill-assenti tal-kondizzjonijiet godda għall-finijiet tad-dritt tal-preferenza kontemplat fl-art. 1687 tal-Kodiċi Ċivili, u ngwalment fil-każ tal-proċeduri għall-helsien ta' immobili minn piżijiet bil-proċedura ta' l-editti

kif hemm mahsub fl-art. 500 tal-Kodiċi tal-Proċedura (ara innumerevoli eżempjari fil-Gazzetta tal-Gvern mill-annu 1870 sa l-1884), u fl-abharnett fil-proċedura tad-depożitu ta' hwejjeg oħra barra minn flus kontanti li għandhom jittieħdu lura f'xi każijiet kontemplati fl-art. 949 tal-Kodiċi di Rito (ara avviz 113, pag. 76, Gazzetta tal-Gvern 2477 tat-12 ta' Mejju 1871; avviz 542, pag. 304, Gazzetta tal-Gvern 2659 ta' l-10 ta' Settembru 1875; u oħrajn);

4. Li huwa kanone ta' l-interpretazzjoni li "leges posteriores ad priores pertinent nisi contrariae sint" (L. 28 Dig. 1, 3), b'mod li r-rikors tal-liġijiet għal dawk preċedenti in vigore jista' jċċara l-"mens" ta' dawk tal-lum. Kif sottomess mill-attriċi il-Kodiċi Municipali (Kap. X, Liber III), fil-paragrafu XVIII, kien irid li fis-subasti, sew volontarji kemm neċessarji, ma jkunx hemm dritt ta' l-eżerċizzju tar-retratt jekk kemm il-darba l-"aventi diritto" li jkollu dritt ċert ikun gie personalment ċitat b'il-kopja tal-bandu (li huwa ekwivalenti għall-avviz tas-subasta tal-lum), u "riguardo agli incerti e assenti (ara, għall-interpretazzjoni tal-kelma "incerti", id-deċiżjoni tas-Supremo Magistrato di Giustizia tat-23 ta' Awissu 1713) si sarà fatta, oltre il bando, una pubblicazione (li hija ekwivalenti għat-tad-dijiet li jsiru anki l-lum fl-irhula għal-lokazzjoni tal-fondi rustiċi speċjalment) nella parrocchiale del debitore o del venditore". Minn liema dispozizzjoni jidher ċar li l-legislatur ta' allura kien iħoss, in vista tal-gravi konsegwenzi li minn norma dettata minnu kienu jidderivaw, li għandu jordna xi proċedura speċjali fil-każ in kwistjoni. Kif sejjer jingħad aktar tard, anki l-legislatur odjern wera dik il-preokkupazzjoni; hu għażel, qabel l-1884, proċedura addirittura speċjali, u wara dik is-sena, jekk mhux proċedura addirittura speċjali, ċertament appona u ingunġa forma u termini ta' żmien "ad hoc";

5. Li meta l-legislatur fl-art. 1184 ta' l-Ordinanza VII ta' l-1868 (il-lum art. 1520 Kodiċi Ċivili) virtwalment emenda l-art. 385 tal-Kodiċi tal-Proċedura (il-lum art. 356 tal-Kodiċi di Rito Kap. 15) għal dak li jikkonċerni l-avviżi kontemplati fl-istess artikolu 385 fuq imsemmi u stabbiliti mill-preċedenti art. 341 tal-Proċedura (il-lum 314 tal-Kodiċi di Rito Kap. 15) (ara Appell 9 ta' April 1877 in re "Musca");

et. vs. Meli', Vol. III, pag. 153, u in partikulari pag. 157), u għall-finijiet ta' cessazzjoni tad-dritt tar-retratt dwar il-persuni mdaħħia fl-art. 1510 tal-Kodiċi Ċivili u dwar dawk ta' l-"aventi diritto" assenti, il-publikazzjonijiet tas-subasta per mezz ta' l-istampa, meta kienu jiġu ordnati, kienu jsiru f'wiehed jew aktar minn wiehed mill-gurnali lokali, u mhux fil-Gazzetta tal-Gvern (ara Gazzetti tal-Gvern mill-annu 1868 sal-1883, fejn ma jinstabx ebda avviż ta' subasta, imma biss, għal dak li jinteressana, dawk ta' l-Editti, appartati l-eżempjari fuq citati dwar il-preskrizzjoni u d-depożiti). Dana juri li sa l-annu 1884, biex jobrog avviż ta' subasta fil-Gazzetta tal-Gvern bħal dak kontemplat fl-art. 1184 ta' l-Ordinanza VII ta' l-1868, kienet tkun haġa straordinarja anzikkè normali, u preżumibilmment ried li jkun hemm talba dwarhom. Meta però fil-5 ta' Novembru 1884, bis-setgħa ta' l-art. 30 tal-Kodiċi di Rito, l-Imħallfin hargu r-Regolamenti kontenu-ti fil-Government Notice 108/1884, u li kienu ġew approvati mill-Gvernatur fl-10 ta' Novembru ta' dik is-sena stess, u li hargu għar-raġunijiet hemm imsemmija (li ma għandhomx x'jaqsnu mal-fini u skop prefiss mil-legislatur fl-art. 1520 Kodiċi Ċivili riproducenti l-art. 1184 ta' l-Ordinanza VII ta' l-1868), allura bdew jidhru l-ewwel darba l-avviżi ta' subasta ta' l-immobili u mobili fil-Gazzetta tal-Gvern (ara Gazzetta tal-Gvern 1884, Novembru, sa dawk tal-jum), fejn f'biċċa minnhom dwar il-bejgħ tal-proprjetà immobiljari l-jum fissat għall-bejgħ, għalkemm kien dejjem ikun generalment ta' jew aktar minn f'mistax-il gurnata, kif trid il-liġi, eppure l-istess qatt ma kien jestendi ruhu għal mhux anqas almenu minn xahar mill-jum tal-publikazzjoni sa dak tal-jum tal-bejgħ, u ftit hafna sporadikament kien ikollhom bejn iż-żewġ dafi imsemmija t-tal ta' żmien ta' almenu xahar (ara f'dan is-sens, fost hafna taħt it-termini normali, dawn fejn it-termini huma ta' xahar jew aktar — avviż tas-subasta nru. 69 Gazzetta tal-Gvern 3072 pag. 74 tal-20 ta' Marzu 1885; avviż nru. 87 Gazzetta tal-Gvern 3075 pag. 100 ta' l-20 ta' April 1885). Jingħad ukoll illi l-istess regolamenti ta' l-Imħallfin fuq imsemmija hallew lill-Qrati, kif inhija, del resto, il-liġi tal-proċedura odjerna, id-diskrezzjoni li jiddispensaw espressament mill-publikazzjoni ta' l-avviż tas-subasta, u riedu li

(1) fin-nuqqas ta' dik id-dispensa espressa magħmula mill-Qorti, jew (2) meta l-Qorti tordna dik il-publikazzjoni, imma ma ssemmix il-gurnal jew perijodiku privat fejn għandhom jiġu publikati, allura, u biss f'dik l-ipotesi, ir-Registatur għandu jiġib l-avviż fil-Gazzetta tal-Gvern biss wehedha. Minn dana jitnissel li, għalkemm il-publikazzjoni ta' l-avviżi tas-subasta per mezz ta' l-istampa mhix meħtieġa u ordnata imperativament mill-liġi, tant li tista' tiġi mill-Qorti espressament dispensata, eppure dak l-avviż għandu johroġ fil-Gazzetta tal-Gvern fil-każijiet u ipotesijiet sottomessi. Jitnissel ukoll li l-avviż li jrid johroġ huwa dak normali bit-terminu msemmi fl-art. 315 (3) tal-Kodiċi di Rito, għax dak huwa t-terminu ġenerali, normali u ordinarju, assolutament impost mill-liġi. Jekk kwindi, għal xi raġunijiet partikulari, id-debitor jew il-venditur, jew xi interessat ieħor, ikun irid li, kif għandu d-dritt skond il-liġi, itawwal dak it-terminu, allura trid issir preżumibilment talba anki verbali għal dak il-fini, u f'dan is-sens biss il-lum ikun jista' jingħad li l-avviż tas-subasta hekk imtawwal għaż-żmien ikun avviż jew att ta' procedura speċjali;

Fil-każ in diżamina ma jirriżultax li saret minn xi hadd li kien interessat xi talba f'dan is-sens, għalkemm jirriżulta li saru talbiet oħra sabiex jiġu notifikati bl-avviż nies li setgħu kellhom eventwali interess li jeżerċitaw ir-retratt tal-fondi "de quo" (ara attijiet tas-subasta in diskussjoni fuq oġġetti. B'kors ta' Bice armla ta' Lorenzo Demartino, waħda mill-kolliditanti, tas-6 u 16 ta' Marzu 1948). Jirrafforza din l-opinjoni l-konsiderand li l-art. 1184 ta' l-Ordinanza VII ta' l-1868 ġie promulgat bil-Government Notice nru. 108 ta' l-1884, b'mod li qabel dik in-Notifikazzjoni, meta l-avviżi kienu jsiru fil-folji lokali privati u mhux fil-Gazzetta tal-Gvern, sabiex jiġi mqiegħed in operazzjoni t-tieni paragrafu ta' dak l-istess artikolu tabillfors kien ikun meħtieġ li ssir talba "ad hoc". Dana jiġibna għall-konklużjoni loġika u naturali li l-artikolu 1520 tal-Kodiċi Ċivili għandu jiġi interpretat strettafment hafna u, kif jingħad, "ad unguem";

Illi kwindi, bin-nuqqas tat-terminu ta' almenu mhux anqas minn xahar bejn l-avviż tas-subasta "de quo" u l-jum fissat għall-bejgħ ma operatx ruħha l-liġi maħsuba fit-tieni sezzjoni ta' l-art. 1520 tal-Kodiċi Ċivili kontra ż-żewġ atturi;

Illi in vista ta' dawn il-konsiderandi, bazati fuq il-provi u l-ligi, l-eċċezzjoni konvenuta in bazi ta' l-art. 1520 tal-Kodiċi Ċivili, fil-fehma ta' dik il-Qorti, ma ghandhiex tkun me-
rtevoli li tiġi milqugħa;

Rat in-nota ta' l-appell u l-petizzjoni tal-konvenut, kif korretta skond id-digriet tat-30 ta' Jannar 1952, li biha talab ir-riforma tas-sentenza fuq imsemmija tat-28 ta' Mejju 1951, mogħt ja mill-Prim'Awla tal-Qorti Ċivili, fis-sens li tiġi konfermata dik il-parti fejn iddikjarat li mill-mod kif mexxa l-konvenut ma kien hemm ebda rinunzja għall-eċċezzjoni ta' l-invalidità ta' l-irkupru b'mod illi kwalunkwe eċċezzjoni f'dan is-sens ma tistax tiġi intrattenuta, u tiġi revokata fejn caħdet it-tieni eċċezzjoni tal-konvenut fin-nota ulterjuri ta' l-eċċezzjonijiet, billi takkolji l-eċċezzjoni ta' l-esponent fis-sens illi tiddikjara li l-attriċi Patricia u Helen aħwa Borg kienu ġew regolarment notifikati skond il-ligi bl-avviż tas-subasta li saret fl-1 ta' April 1948 tal-fondi msemmija fiċ-ċitazzjoni, u li għalhekk ma għandhomx dritt jeżerċitaw l-irkupru tal-fondi fuq deskritti, u b'li jiġi konfermat il-kap ta' l-ispejjeż fejn ġie deċiż a favur ta' l-esponent u revokat f'dik il-parti li ġiet deċiża kontra l-esponent, u hekk l-ispejjeż kollha jiġu deċiżi kontra l-attur nomine, sija dawk ta' l-ewwel istanza u sija dawk ta' l-appell fuq dan l-incident u eċċezzjoni preliminari;

Omissis;

Ikkunsidrat;

Illi l-korp ta' bini in kwistjoni kien ġie liċ'tat taħt l-awtorità tal-Prim'Awla tal-Qorti Ċivili, u fl-1 ta' April 1948 ġie lberat favur il-konvenut. Is-subasta ġiet avzata b'avviż fil-Gazzetta tal-Gvern ta' l-20 ta' Gunju 1947, fejn ġie fissat il-jum tat-18 ta' Lulju 1947 għall-bejgħ f'liċitazzjoni. Izda b'digriet tas-17 ta' Lulju 1947 is-subasta ġiet sospiża, u reġ-
għet ġiet riappuntata għat-22 ta' Jannar 1948, wara li hareġ avviż ġdid fil-Gazzetta tal-Gvern tat-30 ta' Dicembru 1947, fejn, fost il-partikularitajiet meħt'ega mill-art. 314 tal-Kodiċi tal-Proċedura Ċivili, ġiet indikata l-ġurnata iffissata għall-bejgħ f'liċitazzjoni. Is-subasta ġiet differita diversi drabi oħra sakemm sar il-bejgħ; izda ebda avviż ieħor ma ġie pub-

likat fil-Gazzetta tal-Gvern. L-attricijiet allura kienu msefrin ;

Ikkunsidrat ;

Illi skond l-art. 1520 tal-Kodiċi Civili, meta l-bejgħ ikun sar fl-irkant taht is-setgħa tal-Qorti, ma hemmx jedd ta' rkupru għal dawk li jkunu gew notifikati bil-bejgħ li jkun sejjer isir b'kopja ta' l-avviż imsemmi fl-art. 314 tal-Kodiċi ta' l-Organizzazzjoni u Proċedura Civili. Id-dispożizzjoni ta' dan l-artikolu tgħodd ukoll għall-assenti, meta l-avviż hawn fuq imsemmi jkun gie maħruġ fil-Gazzetta tal-Gvern mill-anqas xahar qabel il-jum fissat għall-bejgħ. Skond l-art. 314 tal-Kodiċi tal-Proċedura Civili, "l-avviż għandu jkun firmat mir-Reġistratur, u għandu jkun fih id-data tas-sentenza jew tad-digriet li jordna l-bejgħ fl-irkant, ix-xorta tal-ħaġa li għandha tiġi miġjuga, il-lok, il-jum u l-ħin li fih il-bejgħ fl-irkant għandu jibda u jispjéċa. Meta tkun saret l-istima tal-ħaġa, fl-avviż għandu j'għi msemmi l-valur kif miġjub fl-istima";

Ikkunsidrat :

Illi l-art. 1520 tal-Kodiċi Civili jistabb'lixxi dekadenza mid-dritt ta' l-irkupru, u għalhekk ma jammetti ebda interpretazzjoni estensiva, għax din tkun kuntrarja għar-regoli ta' l-ermenewtika (ara sentenza ta' din il-Qorti tas-26 ta' Ottubru 1936 in re "Zerafa vs. Dr. Caruana", Kollez. XXIX— I—729). Għaldaqstant, biex tkun avverat ruħha dik id-dekadenza, jehtieg indispensabilment li d-dispożizzjoni tal-liġi tkun giet osservata skrupolożament "ad unguem". Bħala kondizzjoni "sine qua non" tad-dekadenza, il-liġi trid il-publikazzjoni ta' l-avviż tas-subasta, bl-indikazzjoni tal-jum tagħha almenu xahar qabel il-gurnata destinata għas-subasta. Jekk dana ma jkunx sar, dekadenza ma jkunx hemm ;

Illi fil-fatti, meta hareġ l-ewwel avviż fl-20 ta' Gunju 1947, kien hemm intervall ta' anqas minn xahar sal-jum tat-18 ta' Lulju 1947 iffissat għas-subasta, u għalhekk dak l-avviż ma setgħax kellu l-effikaċja li jgħib id-dekadenza kontemplata fl-art. 1520. Meta mbagħad hareġ l-avviż għad tat-30 ta' Diċembru 1947, u fih giet indikata d-data tat-22 ta' Janar 1948 bħala l-jum tas-subasta, lanqas ma kien hemm intervall ta' xahar, u għalhekk lanqas ma kien iġħodd, għall-finijiet tad-dekadenza. Wara dak l-avviż ebda avviż ieħor ma

nhareġ fil-Gazzetta tal-Gvern fuq is-subasta tal-bini in kwistjoni, għalkemm is-subasta g'et diversi drabi differita u saru n-notifiki lill-interessati li kienu preżenti f'dawn il-Gżejjer. Immela l-vot tal-liġi ma giex soddisfatt, u għalhekk naqset il-kondizzjoni "sine qua non" biex tavvera ruħha d-dekadenza fil-persuna ta' l-imsefrin, li sussegwentement eżerċitaw ir-retratt. U tabilhaqq, biex ikun hemm id-dekadenza kien jeh-tieġ avviz ġdid fil-Gazzetta tal-Gvern ta' almenu xahar qabel kull darba li ġie ffixsat jum ġdid għas-subasta; u dan ma sarx;

Għal dawn ir-raġunijiet u għal dawk ta' l-Ewwel Qorti miġjuba fis-sentenza appellata, il-Qorti tichad l-appell ta' l-appellant u tikkonferma fil-kapi devoluti lilha s-sentenza appellata; bl-ispejjeż kontra l-appellant; iżda l-ispejjeż ta' l-incident relativ għall-kawtela ta' l-appell jibqgħu għall-appellat nomine.
